



தொழில் துறையில் அதிக முதலீடுகளை ஈர்க்க நடவடிக்கை!

முதல்வர் மு.க.ஸ்டாலின் உரை - முதல் பக்கத் தொடர்ச்சி

நிறுவனங்களையோ அல்லது விரிவாக்கத் திட்டங்களுையோ நிறுவி யுள்ளன. உற்பத்தித் துறையில், உலக அளவில் சிறந்து விளங்கும் தமிழ்நாடு, இவ்வாறான GCC மற் றும் ஆராய்ச்சி & மேம்பாடு ஆகிய துறைகளில், நல்ல வளர்ச்சி பெற்று வருவது மாநிலத்திற்குப் பெருமை அளிக்கக்கூடிய ஒன்று. மாநிலத்தின் வளர்ச்சிக்கும் மிகப்பெரிய பயனை ஏற்படுத்தும். இந்த வேகத்தில் தமிழ் நாட்டின் பொருளாதாரம் வளர்ச்சி அடைவதைக் காணும் போது, “2030ஆம் ஆண்டிற்குள் 1 டிரில்லியன் பொருளாதார மாநிலம்” என்ற எங்கள் இலக்கினை அடையும் நான் வெகுதூரத்தில் இல்லை என்ற நம்பிக்கை எங்களுக்கு வளர்ந்து கொண்டே போகிறது.

தமிழ்நாடு மாநில திட்டக்குழுவின் வழிகாட்டுதலுடன், மாநிலப் பொரு ளாதார மற்றும் புள்ளியியல் துறை சார்பில் சில ஆய்வுகள் மேற்கொள் எப்பட்டன. யஅப்போது கிடைத்த புள் ளீவிவரங்களை வைத்து, ஊடகங் கள் சிறப்புக் கட்டுரைகளை எழுதி இருந்தன.

தமிழ்நாடு வெகு விரைவில் 1 டிரில் லியன் பொருளாதாரத்தை அடைந்தி டும் என்று ஊடகங்கள் கூறியுள்ளது எங்களுக்கு நம்பிக்கை அளிப்பதாக உள்ளது. நான் அரசுமுறைப்பயண மாக ஜப்பான் நாட்டிற்குச் சென்ற போது, எனக்குக் கிடைத்திட்ட வர வேற்பும் உற்சாகமும், நான் தமிழ் நாட்டில்தான் இருக்கிறேனோ என்று ஒரு நிமிடம் என்னை யோசிக்க வைத்தது. தமிழ்நாட்டிற்கும், ஜப்பா னுக்குமான தொடர்புகள் மிக மிக அதிகம். தமிழ்நாட்டில், அதிக அளவில் ஜப்பானியர்கள் வசித்து வருகிறார்கள்.

இந்தியாவுக்குள், தமிழ்நாடு எப் போதுமே, ஜப்பானிய முதலீடுகளுக்கு உகந்த முன்னணி மாநிலமாக விளங்குகிறது. ஹிட்லாட்சி உட்பட, எண்ணற்ற ஜப்பான் நிறுவனங்கள் தமிழ்நாட்டைத் தேர்ந்தெடுத்து, தங் கள் திட்டங்களை இங்கு நிறுவியுள் ளார்கள்.

அதிநவீன தொழில்நுட்பம் அறிமுகம்!
ஹிட்லாட்சிக்கு பாராட்டு!
ஜப்பான் இந்தியா முதலீடு மேம்

பாட்டுக் கூட்டாண்மைத் திட்டத்தின் கீழ், இந்தியாவில் நிறுவப்பட்டுள்ள 12 தொழில் நகரியங்களில், 3 நகரியங் கள் தமிழ்நாட்டில் அமைந்துள்ளன. அந்த வரிசையில், ஹிட்லாட்சி நிறுவ னம் தனது தொழிற்சாலைகளை தமிழ்நாட்டில் நிறுவி வருவதோடு மட்டுமின்றி, அவற்றைப் பெருமள வில் விரிவாக்கம் மேற்கொண்டு வரு வதும் மகிழ்ச்சி தருகிறது. சென்னை வில் வரவிருக்கும் இதுபோன்ற உலகத் தரம் வாய்ந்த புத்தாக்கம் மற்றும் தொழில்நுட்ப மையங்கள், நமது உள்ளூர் திறன்களுக்கு உலக அளவில் எவ்வளவு வாய்ப்புகள் உள் ளன என்பதற்கான எடுத்துக்காட்டு. இந்த அதிநவீன தொழில்நுட்பத்தை அறிமுகப்படுத்தியதற்காக ஹிட்லாட்சி எரிசக்தி நிறுவனத்திற்கு என் வாழ்த் துகளையும், பாராட்டுகளையும் நான் தெரிவித்துக் கொள்கிறேன்.

இந்தப் புத்தாக்க மற்றும் தொழில் நுட்ப மையம் அவர்களின் உள்ளடக் கிய வளர்ச்சிப் பயணத்திற்கு உறுது ணையாக நின்று, அவர்களின் எதிர்கால வளர்ச்சிக்கு வழிவகுத்திட வேண்டும். அதன் மூலம், உங்க ளின் எதிர்காலத் திட்டங்களை, தமிழ் நாட்டில் மேலும், மேலும் நிறுவிட வேண்டும் என்றும் நான் உங்க ளைக் கேட்டுக் கொள்கிறேன்.

3 லட்சம் சதுர அடியில் அமைய உள்ள இந்த புத்தாக்க மற்றும் தொழில்நுட்ப மையத்தில், 50,000 சதுர அடியில், சிறப்பு ஆய்வகமும் அமைத்துள்ளது. எரிசக்தித் துறை யில், நிபுணத்துவம் பெற்ற மற்றும் தொழில்நுட்ப வல்லுநர்களைக் கொண்ட உயர்தர வேலைவாய்ப்பு களை இந்தத் திட்டம் வழங்க உள்ளது.

தொழில் முனைவோர்க்கு மேம்பட்ட தொழில் நுட்பங்களில் பயிற்சி!
இந்தத் திட்டத்தின் மூலமாக 2500 பேர்களுக்கு உயர் வேலைவாய்ப்பு கிடைக்கும். தமிழ்நாட்டில் உள்ள இளைஞர்கள், தொழில் வல்லுநர்கள் மற்றும் இளை தொழில் முனைவோ ருக்கு, அதிநவீன மற்றும் மேம்பட்ட தொழில்நுட்பங்களில் பயிற்சி அளித் திட நாங்கள் பல்வேறு நடவடிக்கை களை மேற்கொண்டு வருகிறோம்.

மேம்பட்ட உற் பத்தி முறைக்கான திறன்மிகு மையங் கள், தொழில் மையங்கள் ஆகியவை அமைக்கப்பட்டுள்ளன.

பிரான்ஸ் நாட்டைச் சேர்ந்த தசோ சிஸ்டம், ஜெர்மனி நாட்டைச் சேர்ந்த சீமென்ஸ் மற்றும் அமெரிக்கப் பன் ணாட்டு நிறுவனமான ஜி.இ.ஏவி யேஷன் உடன் இணைந்து இந்த மையங்களை தமிழ்நாடு அரசு அமைத்துள்ளது. திருப்பெரும்புதூர் மற்றும் ஓசூரில் உள்ள சிப்காட் தொழிற்பூங்காக்களில் உலகத்தரம் வாய்ந்த தொழில் புத்தாக்க மைய மும் அமைக்கப்பட்டு உள்ளன.

ஜனவரியில் - சென்னையில் உலக முதலீட்டாளர்கள் மாநாடு!

இந்த வசதி வாய்ப்புகளை அனைத் துத் தொழில் நிறுவனங்களும் பயன் படுத்தி தங்களின் தொழில் வளர்ச் சியை மேம்படுத்திக் கொள்ளுங்கள் என்று நான் கேட்டுக் கொள்கிறேன்.

உலக முதலீட்டாளர்கள் மாநாட்டை வருகிற ஜனவரி மாதம் சென்னையில் நடத்த இருக்கிறோம். உலகம் முழுவதும் இருந்து பல்வேறு தொழில் நிறுவனங்கள் தமிழ் நாட்டை நோக்கி வர இருக்கின்றன. அதற்கு முன்னதாகவே ஹிட்லாட்சி நிறுவனம் இந்தத் தொழில்நுட்ப மையத்தைத் தொடங்கி இருப்பது மகிழ்ச்சியை அளிக்கிறது.

பொதுவாக முதலீடுகளை ஈர்ப்ப தற்கு நிறுவனங்களுக்கு அரசு அழைப்பு விடுப்பது ஒரு நடைமுறை! ஆனால் ஹிட்லாட்சி போன்ற நிறுவ னங்கள் தமிழ்நாட்டினும், தமிழ் நாடு அரசுடனும் நெருக்கமான நிறு வனமாக இருக்கின்ற காரணத்தால், அழைப்பு விடுக்கத் தேவையில்லை. உங்களைப் போன்ற நிறுவனங் களுடன் இணைந்துதான்

முதலீட்டாளர் மாநாட்டை நாங்கள் நடத்தயிருக்கிறோம். உங்களைப் போன்ற பிற ஜப்பானிய தொழில் நிறு வனங்களையும் அந்த மாநாட்டில் பங்கேற்கச் செப்பீர்கள் என நான் எதிர்பார்க்கிறேன். உங்களைத் தொழில் முயற்சிகள் வெற்றி பெற என்னு டைய வாழ்த்துகளை மீண்டும் ஒரு முறை தெரிவித்துக் கொள்கிறேன்.

இவ்வாறு முதல்வர் மு.க.ஸ்டாலின் அவர்கள் உரையாற்றினார்.

காளையார் கோவிலில் கலைஞர் நூற்றாண்டு விழாவினை முன்னிட்டு

பொறியாளர் அணி சார்பில் பேச்சுப் போட்டி!

சிவகங்கை, அக்.6- முத்துமீழ் அறிஞர் கலைஞர் நூற்றாண்டு விழாவினை முன்னிட்டு சிவகங்கை மாவட்டத்தில் ஒன்றிய, நகர, பேரூர், கழகத்தின்கீழ் பில் பொதுக்கூட்டங்கள் மற்றும் நலத்திட்ட உதவி கள் வழங்கப்பட்டு வருகின் றது. பல்வேறு அணிகள் சார் பில் நடைபெறும் நிகழ்ச்சி யில் இன்று 6 ஆம் தேதி மாவட்ட பொறியாளர் அணி சார்பில் காளையார் கோவிலில் பொறியாளர் மாணவர் களுக்கான பேச்சுப் போட்டி நடைபெறுகிறது.

கே.ஆர்.பெரியகருப்பன் - மு.தென்னவன் - சீ.பிரதீப் பங்கேற்பு!

இன்று (6.10.2023- வெள்ளி) காலை 9.30 அணி அளவில் காளையார் கோவில் புனித மைக்கேல் பொறியி யல் கல்லூரி வளாகத்தில் மாவட்டப் பொறியாளர் அணி அமைப்பாளர் ஏ.ஆர். முருகப்பன் தலைமையில் முன்னாள் அமைச்சர் மு. தென்னவன், மாநில பொறியாளர் அணி துணைச் செயலாளர் நெல்லை மண்டல பொறுப்பாளர் சி. பிரதீப், ஆகியோர் முன்னிலை யில் பேச்சுப் போட்டி நடைபெறுகிறது. இந்த பேச்சு

போட்டியில் மாவட்ட முழுவதிலுமிருந்து பொறியாளர் மாணவ -மாணவி கள் பங்கேற்கிறார்கள். போட்டியில் வெற்றி பெற் றவர்களுக்கு கூட்டுறவுத் துறை அமைச்சரும் சிவ கங்கை மாவட்ட கழகச் செயலாளருமான கே.ஆர். பெரிய கருப்பன் சிறப்புரை ஆற்றி பரிசு வழங்குகிறார். செயலாளர் நெல்லை மண்டல பொறுப்பாளர் சி. பிரதீப், ஆகியோர் முன்னிலை யில் பேச்சுப் போட்டி நடைபெறுகிறது. இந்த பேச்சு

ருண்ணகுமார், வே.ஆரோக் கியசாமி மற்றும் மாவட்ட நிர்வாகிகள் வாழ்த்துரை வழங்குகிறார்கள். மாவட்ட அளவில் போட்டிகளில் வெற்றி பெறும் மாணவ-மாணவி கள் மாநில அளவில் நடைபெறும் போட்டியில் பங் கேற்கிறார்கள் போட்டி களுக்கான ஏற்பாடுகளை மாவட்டப் பொறியாளர் அணி அமைப்பாளர் ஏ.ஆர். முருகப்பன் தலைமையில் துணை அமைப்பாளர்கள் செய்து வருகிறார்கள்.

மகளிர் உரிமை மாநாடு

இராமநாதபுரம் மாவட்டக் கழகத்தினர் திரளாகப் பங்கேற்பீர்!

மாவட்டச் செயலாளர் காதர்பாட்சா முத்துராமலிங்கம் எம்.எல்.ஏ. அறிவிப்பு!

இராமநாதபுரம், அக்.6- இராமநாதபுரம் மாவட் க் கழகச் செயலாளர் காதர்பாட்சா முத்துராம லிங்கம் எம்.எல்.ஏ. விடுத் துள்ள அறிவிக்கை வருமாறு- தமிழிந்த தலைவர், முத் தமிழறிஞர் கலைஞர் அவர் களின் நூற்றாண்டை யொட்டி, கழகத் துணைப் பொதுச் செயலாளரும், நாடாளுமன்றக் குழுத் துணைத் தலைவருமான கனிமொழி கருணாநிதி எம்.பி., அவர்களால் கழக மகளிர் அணி சார்பில் 14.10.2023 (சனிக்கிழமை) அன்று சென்னை நத்தனம்

ஓய்.எம்.சி.ஏ. திடலில் 'மக ளிர் உரிமை மாநாடு' பிர மாண்டமாக நடைபெற உள்ளது. இந்த வரலாற்றுச் சிறப்புமிக்க மாநாட்டில் கழகத் தலைவரும், தமிழ் நாடு முதலமைச்சர் அவர் கள் தலைவர் உரையாற்றுகிறார். இந்திய தேசிய காங்கிரஸ் கட்சியின் முன் னாள் தலைவர் அன்னை சோனியா காந்தி அவர்கள், காங்கிரஸ் கட்சியின் பொதுச்செயலாளர் பிரி யங்கா காந்தி, உள்ளிட்ட 'இந்தியா' கூட்டணிக் கட்சி களின் மகளிர் தலைவர்கள் சிறப்புரையாற்றுகிறார்கள்.

பெண்ணுரிமைப் போற் றும் இந்த மாநாட்டில் இரா மநாதபுரம் மாவட்ட மகளி ரணி, மகளிர் தொண்டரணி நிர்வாகிகள். ஒன்றிய, நகர, பேரூர் கழக, கிளைக் கழக, வார்டு கழக மகளிரணி, மக ளிர் தொண்டரணி நிர்வாகி கள், கழகமகளிர் அணியைச் சேர்ந்த மாவட்ட ஊராட்சி குழு உறுப்பினர்கள், ஒன்றிய பெருந்தலைவர் கள், அனைத்து ஊரக மற்றும் நகர்ப்புற உள் ளாட்சி அமைப்புகளின் மகளிர் பிரதிநிதிகள், மாண விகள் மற்றும் பொதுமக்கள் உள்ளிட்ட அனைவரும் பெருந்திரளாக கலந்து கொள்ள வேண்டுமென கேட்டுக்கொள்கிறேன். இவ்வாறு அவர் தெரி வித்துள்ளார்.

அமைச்சர் கே.கே.எஸ்.எஸ்.ஆர். இராமச்சந்திரன் திறந்து வைக்கிறார்!

தென்காசி வடக்கு மாவட்டக் கழக அலுவலகம் திறப்பு!

மாவட்டச் செயலாளர் ஈ.ராஜா எம்.எல்.ஏ. வேண்டுகோள்!

தென்காசி, அக்.6- தென்காசி வடக்கு மாவட்ட கழக அலுவலகம் சங்கரன்கோவில் ரயில்வே பீடர் சாலையில் ஏ.வி.ஆர். எம்.வி. திருமண மஹால் அருகில் அமைக்கப்பட்டுள் ளது. அதற்கான திறப்பு விழா நிகழ்வு இன்று (6.10.2023 - வெள்ளிக்கிழமை) மாலை 4 மணி அளவில் நடைபெறுகிறது. நிகழ்வில் வருவாய் மற் றும் பேரிடர் மேலாண்மை துறை அமைச்சர் கே.கே. எஸ்.எஸ்.ஆர். இராமச்சந்திரன்

ரன் பங்கேற்று மாவட்ட கழக அலுவலகத்தை திறந்து வைக்கிறார் என தென்காசி வடக்கு மாவட்ட செயலா ளர் ஈ.ராஜா எம்.எல்.ஏ தெரி வித்துள்ளார். இது தொடர்பாக அவர் தெரிவித்திருப்பதாவது, தென்காசி வடக்கு மாவட்ட கழக அலுவலகம் திறப்பு விழா நிகழ்வு இன்று (6ம் தேதி) மாலைவழி நடைபெறுகிறது. இந்தநிகழ்வில் வருவாய் மற்றும் பேரிடர் மேலாண்மை துறை அமைச் சர் கே.கே. எஸ்.எஸ்.ஆர்.

இராமச்சந்திரன் பங்கேற்று அலுவலகத்தை திறந்து வைத்து கழக கொடியேற்றி சிறப்பிக்க உள்ளார்கள். இந்தநிகழ்வில் மாநில, மாவட்ட, கழக நிர்வாகிகள், தலைமைச் செயற்குழு, பொதுக்குழு, உறுப்பினர் கள், ஒன்றிய, நகர, பேரூர் கழக செயலாளர்கள், நிர் வாகிகள், உள்ளாட்சி பிரதிநிதிகள், கழக முத்த முன் னோடிகள், கழக தொண்டர்கள் அனைவரும் கலந்து கொண்டு சிறப்பிக்க வேண்டுகிறேன். இவ்வாறு அவர் தெரிவித் துள்ளார்.

கலைஞர் நூற்றாண்டு விழா! பெரம்பலூர் மாவட்டத்தில்

பொறியியல் மாணவர்களுக்கான பேச்சுப்போட்டி!

மாவட்டச் செயலாளர் குன்னம் சி.இராஜேந்திரன் அறிக்கை!

பெரம்பலூர், அக். 6- முத்துமீழ் அறிஞர் கலைஞர் அவர்களின் நூற்றாண்டு விழாவை முன்னிட்டு பெரம்பலூர் மாவட்ட பொறியாளர் அணி சார்பில் பொறியி யல் மாணவர்களுக்கான பேச்சுப்போட்டி நடைபெறு வது குறித்து மாவட்டச் செயலாளர் குன்னம் சி.இராஜேந்திரன் வெளி யிட்டுள்ள அறிக்கை வருமாறு:-

முத்துமீழ் அறிஞர் கலைஞர் அவர்களின் நூற்றாண்டு விழாவை முன்னிட்டு பெரம்பலூர் மாவட்ட பொறியாளர் அணி சார்பில் பொறியியல் மாணவர்க ளுக்கான பேச்சுப்போட்டி நடைபெறுகிறது. (6.10.2023 - வெள்ளிக்கிழமை) காலை 10 மணியளவில், பெரம்பலூர் தனலெட்சுமி சீனிவா சன் பொறியியல் கல்லூரி யில் நடைபெறும் பேச்சுப்

போட்டிக்கு, மாநில பொறியாளர் அணி துணை செயலாளர் இரா.ப.பரமேஸ் குமார் தலைமை வகித் திறார். பொறியாளர் அணி மாவட்ட தலைவர் பி.எஸ். வேல்முருகன் வரவேற்புரை யாற்றுகிறார். மாவட்ட பொறியாளர் அணி அமைப் பாள் தி.இராசா, மாவட்ட பொறியாளர் அணி துணை அமைப்பாளர்கள் பி.செல்வசாமி, கே.பெரியசாமி, ஆர்.ரவிச் சந்திரன், இரா. ராஜாராம், ஜி.ராஜசேகர் ஆகியோர் முன்னிலை வகிக்கின்றனர். கழக துணை பொதுச்செ யலாளர் ஆ.இராசா.எம்.பி., போக்குவரத்துத் துறை அமைச்சர் சா.சி.சிவசங்கர், சட்டமன்ற உறுப்பினர் எம். பிரபாகரன் ஆகியோர் சிறப் புரையாற்றுகின்றனர்.

இந்தப் போட்டியில் சட்டமன்றத் தொகுதிகளில்

முதல் மூன்று இடத்தில் வெற்றி பெறுபவர்களுக்கு, முதல் பரிசாக ரூ.10,000, வழங்கப்படும். இரண்டாம் பரிசாக ரூ.5,000 வழங்கப்படும். மூன்றாம் பரிசாக ரூ.3,000, வழங்கப்படும். மேலும் மாநில அளவில் முதல் பரிசு பெறுபவர்களுக்கு ரூ. 5 லட்சம் வழங்கப்படும். இந்த நிகழ்ச்சியில் மாநில, மாவட்ட நிர்வாகிகள், ஒன்றிய, நகர, பேரூர்கள் கழகச் செயலாளர்கள், அனைத்து அணிகளின் அமைப்பாளர்கள், துணை அமைப்பாளர்கள் கலந்து கொண்டு சிறப்பிக்குமாறு கேட்டுக் கொள்கிறேன்.

இவ்வாறு பெரம்பலூர் மாவட்டக் கழகச் செயலா ளர் குன்னம் சி. இராஜேந்திரன் தனது அறிக்கையில் தெரிவித்துள்ளார்.



கன்னியாகுமரி கிழக்கு மாவட்டக் கழக நிர்வாகிகள், மாநகர, ஒன்றிய, நகர, பகுதி, பேரூர் கழகச் செயலாளர்கள் மற்றும் ஊராட்சி தலைவர்கள் ஆலோசனைக் கூட்டத்தில் மாவட்டச் செயலாளர் மெயர் ரெ.மகேஷ் ஆலோசனை வழங்கி சிறப்புரையாற்றினார். மாநகரச் செயலாளர் ப.ஆனந்த் முன்னிலையில் நடைபெற்ற இக்கூட்டத்தில் ஆர்.சதாசிவன், என்.தாமரை பாரதி, ஏ.ஆர். பூதலிங்கம், எஸ்.கரோலின், ஆலிவர் தாஸ், ஐ.சேட்சன் உள்ளிட்டோர் பங்கேற்றனர்.

முதல்வர் தலைமையில் மகளிர் உரிமை மாநாடு!

கன்னியாகுமரி கிழக்கு மாவட்டக் கழகத்தினர் பெருந்திரளாகப் பங்கேற்பீர்!

மாவட்டக் கழகக் கூட்டத்தில் மாவட்டச் செயலாளர் -மேயர் ரெ. மகேஷ் சிறப்புரை!

கன்னியாகுமரி, அக்.6- கன்னியாகுமரி கிழக்கு மாவட்டம் மாவட்ட நிர் வாகிகள், மாநகர, ஒன்றிய, நகர, பகுதி, பேரூர் கழக செயலாளர்கள் மற்றும் ஊராட்சி தலைவர்கள் ஆலோசனைக் கூட்டம் 04.10.2023 அன்று மாலை 4.00 மணிக்கு கன்னியாகு மரி கிழக்கு மாவட்டச் செய லாளர் நாகர்கோவில் மாந கராட்சி மேயர் ரெ. மகேஷ் தலைமையில் நாகர்கோ வில், ஒழுக்கினசரியில் அமைந்துள்ள மாவட்ட கழக அலுவலகத்தில் நடைபெற்றது. நாகர்கோவில் மாநகரச் செயலாளர் வழக் கறிஞர் ப.ஆனந்த் முன்னிலை வகித்தார். கூட் டத்தில் தலைமைச் செயற் குழு உறுப்பினர் ஆர். சதா சிவன், என். தாமரைபாரதி, மாவட்ட துணை செயலா ளர்கள் ஏ.ஆர். பூதலிங்கம், திருமதி. எஸ். கரோலின் ஆலிவர்தாஸ், மாவட்ட பொருளாளர் ஐ.கேட்சன் உட்பட மாவட்ட நிர்வாகி கள், ஒன்றிய, நகர, பகுதி, பேரூர் கழக செயலாளர்கள் மற்றும் ஊராட்சி தலைவர் கள் கலந்து கொண்டனர். கீழ்க்கண்ட தீர்மானங்கள் நிறைவேற்றப்பட்டது.

கழக மூத்த முன்னோடி யும், மொழிப்போர் விபரத்தை யுமான ப.தி. செல்வம் அவர்கள் உடல் நலக்குறை வால் 04.10.2023 அன்று காலமானார். அன்னாரின் மறைவிற்கு இக்கூட்டம் ஆழ்ந்த இரங்கலை தெரி வித்து கொள்கிறது. 01.01.2024ம் தேதியை தகுதியேற்படுத்தும் நாளாகக் கொண்டு வாக்காளர் பட்டி யல் திருத்தம் செய்திடு வரைவு வாக்காளர் பட்டி யலை தேர்தல் ஆணையம்

27.10.2023 அன்று வெளி யிட உள்ளது. மேலும் 27.10.2023 முதல் 09.12.2023 வரை புதிய வாக்காளர் களை சேர்க்கவும், பெயர் கள் நீக்கவும், திருத்தம் செய் யவும் மனு செய்ய கால அவகாசம் கொடுக்கப்பட் டுள்ளது. 04.11.2023 (சனிக் கிழமை), 05.11.2023 (ஞாயிற்றுக் கிழமை), 18.11.2023 (சனிக்கிழமை), 19.11.2023 (ஞாயிற்றுக்கிழமை) ஆகிய நாளுக்கு திண்ப் களில் நிர்ணயிக்கப்பட்ட மையங்களில் சிறப்பு முகாம்கள் நடைபெற உள் ளது. இந்தநாட்களில் விடு பட்ட வாக்காளர்களும், இடம் மாறிய வாக்காளர்களும் 01.01.2024 அன்று 18 வயது நிரம்பக்கூடிய புதிய வாக்காளர்களும் தங்கள் பெயர்களை சேர்க்க, நீக்க, திருத்தங்கள் மேற்கொள்வ தற்கான படிவங்களைபெற்று பூர்த்தி செய்து அந்த படிவங் களை அந்தந்த முகாம்களில் ஒப்படைக்க வேண்டும்.

அதன் அடிப்படையில் 2024ம் ஆண்டு ஜனவரி 1ம் தேதி 18 வயது பூர்த்தியான வர்களின் பெயர்களையும், வாக்காளர் பட்டியலில் இதுவரை இடம் பெறாத பெயர்களையும், புதிதாக குடிபெயர்ந்து உள்ள வாக்காளர்களின் விபரத்தை வாக்காளர் பட்டியலில் சேர்க்கவும், பொருதியிலி ருந்து இடம் பெயர்ந்தவர் கள் மற்றும் இறந்தவர்கள் பெயர்களை தற்பொழு துள்ள பட்டியலில் இருந்து நீக்கிவும், தேர்தல் ஆணையம் அறிவித்துள்ள சிறப்பு முகாம்கள் நடைபெறும் நாட்களில் கன்னியாகுமரி கிழக்கு மாவட்டத்திற்குட் பட்ட பகுதிகளில் மாவட்ட, மாநகர, ஒன்றிய,



நகர, பகுதி, பேரூர், ஊர்க் கிளை, வார்டு கழக செயலா ளர்கள், நிர்வாகிகள், அணி அமைப்பாளர்கள், துணை அமைப்பாளர்கள் மற்றும் வாக்குச் சாவடி நிலை முக வர்கள் (BLA 2) ஆகியோர் தங்களை முழுமையாக ஈடு படுத்தி கொள்ள வேண்டும்

என இக்கூட்டம் கேட்டுக் கொள்கிறது.

நாடாளுமன்ற தேர்த லில் “நாற்பதும் நமதே, நாடும் நமதே” என்று வலியுறுத்தி வரும் கழக தலைவர் தமிழ்நாடு முதலமைச்சர் தளபதியார் அவர்கள் அவர் கள் கட்டி காட்டுகின்ற வேட்பாளரை அதிக வாக்கு கள் வித்தியாசத்தில் வெற்றி பெற செய்ய இன்றே தீவிர மாக களப்பணி ஆற்றிட வேண்டும் என இக்கூட்டம் கேட்டுக் கொள்கிறது.

கூட்டுறவு சங்க தேர்த லில் புதிய உறுப்பினர்களை சேர்க்க 20.10.2023 கடைசி நாளாகும். எனவேகூட்டுறவு சங்க தேர்தலில் நமது உறுப் பினர்கள் அதிக அளவில் வெற்றி பெற உடனடியாக

அதிக உறுப்பினர்களை சேர்க்க வேண்டும் எனவும் மேலும் 27.10.2023 அன்று கூட்டுறவு சங்க உறுப்பினர் விவர பட்டியல் வெளியிடப்படுவதால் விரைவாக உறுப்பினர்களை சேர்க்க வேண்டும் என இக்கூட்டம் கேட்டுக்கொள்கிறது.

அக்டோபர் 14ம் தேதி கழகத் தலைவர் தமிழ்நாடு முதலமைச்சர் அவர்கள் தலைமையில் சென்னை, நத்தனம், ஓய்.எம்.சி.ஏ. திட லில் வைத்து மகளிர் உரிமை மாநாடு நடைபெற உள்ளது. பெண்ணுரிமைப் போற்றும் இந்த மாநாட்டில் கன்னியாகுமரி கிழக்கு மாவட்டத்திலிருந்து கட்சியின் மகளிர் அணியை சார்ந்த அனைவரையும், உள்ளாட்சி மன்ற பிரதிநிதி களையும் மற்றும் அனைத்து மகளிர் சகோதரிகளையும் கலந்து கொள்ள செய்வது என இக்கூட்டம் கேட்டுக் கொள்கிறது.

இவ்வாறு தீர்மானங்கள் நிறைவேற்றப்பட்டன.



நெல்லை மத்திய மாவட்டக் கழக செயற்குழு கூட்டம் மாவட்டக் கழக அலுவலகத்தில் மாவட்ட அவைத்தலைவர் முருகன் தலைமையில் நடைபெற்றது. இந்தநிகழ்வில் நெல்லை மத்திய மாவட்டப் பொறுப்பாளர் டி.பி.எம். மைதீன்கான் பங்கேற்று பல்வேறு கருத்துக்களை கூறி உரையாற்றினார். உடன் தீர்மானக் குழு உறுப்பினர் சுப.சீதாராமன், மாநில நெசவாளர் அணி துணை செயலாளர் நெல்லை தொகுதி பார்வையாளர் வசந்தம் ஜெயக்குமார், மாவட்ட துணை செயலாளர்கள் தர்மன், கிரீஜா குமார், மாநகர செயலாளர் சுப்பிரமணியன், தீர்மானக் குழு உறுப்பினர் சுப.சீதாராமன், தலைமைச் செயற்குழு உறுப்பினர்கள் டொக்சுமனன், பேச்சியாண்டியன், மேயர் சரவணன், துணை மேயர் ராஜ், மாநில மகளிர் தொண்டரணி துணை செயலாளர் விஜிலா சத்யானந்த், பகுதி செயலாளர் சுப்பிரமணியன், இளைஞர் அணி அமைப்பாளர் வில்சன் மணித்துரை, பீரான் மைதீன் உட்பட கழக நிர்வாகிகள் பலர் உள்ளனர்.